

व्यवसायिक अभ्यासक्रमाच्या विद्यार्थी जागांचा अनुशेष दूर करण्यासाठी ०६ संस्थांमधील विद्यमान तुकड्यांची प्रवेश क्षमतेत वाढ करणेबाबत.

### महाराष्ट्र शासन

उच्च व तंत्र शिक्षण विभाग,

शासन निर्णय क्रमांक : व्हीओसी-२०११/२२७/प्र.क्र.५७/व्यशि-४,

मंत्रालय विस्तार, मुंबई - ४०० ०३२.

दिनांक : २४ जून, २०११.

संदर्भ :- १) उच्च व तंत्र शिक्षण विभाग शासन निर्णय क्रमांक : व्हीओसी-२००८/(७/०८)/

व्यशि-३, दिनांक २८ ऑगस्ट, २००८.

२) उच्च व तंत्र शिक्षण विभाग शासन निर्णय क्रमांक : विसआ-२००९/(प्र.क्र.१७०/०९)/

तांशि-३, दिनांक ०५ डिसेंबर, २००९.

३) व्यवसाय शिक्षण व प्रशिक्षण संचालनालयाचे पत्र क्र.६/अनुशेष/पु.व्य.अ./

०९-१०/५३, दिनांक १७ फेब्रुवारी, २०११.

**प्रस्तावना :-** सन १९९६ मध्ये अनुशेष निर्देशांक समितीने राज्यातील १६ जिल्ह्यांमधील शासकीय तंत्र माध्यमिक शाळा/केंद्रांतील पूर्व व्यवसायिक अभ्यासक्रमाच्या ५३०१ इतक्या विद्यार्थी जागांचा भौतिक अनुशेष दर्शविलेला होता. उच्च व तंत्र शिक्षण विभागाचा शासन निर्णय दिनांक २८ ऑगस्ट, २००८ अन्वये राज्यातील १६ जिल्ह्यांतील पूर्व व्यवसायिक अभ्यासक्रमाच्या विद्यार्थी जागांचा भौतिक अनुशेष दूर करण्यासाठी ३४ नविन शासकीय तंत्र माध्यमिक शाळा/केंद्र तसेच ०३ विद्यमान शासकीय तंत्र माध्यमिक शाळांमध्ये प्रत्येकी ०४ जादा तुकड्यांची वाढ करण्यात आलेली आहे. परिणाम स्वरूप सध्या पूर्व व्यवसायिक अभ्यासक्रमाच्या ४६९३ विद्यार्थी जागांचा भौतिक अनुशेष दूर झालेला असून, फक्त ६०८ विद्यार्थी जागांचा भौतिक अनुशेष आजतागायत शिल्लक आहे.

मा. राज्यपाल महोदय, महाराष्ट्र राज्य यांनी विदर्भ, मराठवाडा व उर्वरीत महाराष्ट्र विकास मंडळ आदेश १९९४ मधील पोट कलम ७ अन्वये दिनांक २७ मे, २००९ रोजी वार्षिक योजना २००९-२०१० करीता दिलेल्या निदेशात उच्च व तंत्र शिक्षण विभागातील विद्यार्थी जागांच्या शिल्लक अनुशेषांबाबत चिंता व्यक्त केलेली आहे. त्याअनुषंगाने शासन निर्णय दिनांक ०५ डिसेंबर, २००९ अन्वये प्रधान सचिव, नियोजन विभाग यांच्या अध्यक्षतेखाली समिती गठीत करण्यांत आलेली आहे. सदर समितीस उच्च व तंत्र शिक्षण विभागाचा शिल्लक अनुशेष दूर करण्यासाठी कालबद्ध कार्यक्रम सुनिश्चित करण्याबाबतचे शासनाने दिनांक ०५ डिसेंबर, २००९ च्या शासन निर्णयानुसार निर्देश दिलेले आहेत.

पूर्व व्यवसायिक अभ्यासक्रमाच्या ६०८ विद्यार्थी जागांच्या भौतिक अनुशेषांपैकी ५४९ विद्यार्थी जागांचा अनुशेष मुंबई शहर/उपनगर जिल्ह्याचा असून, उर्वरीत ५९ विद्यार्थी जागांचा अनुशेष हा ठाणे, नाशिक, जालना व गडचिरोली जिल्ह्याचा आहे. भौतिक अनुशेषाची जिल्हा निहाय स्थिती खालील प्रमाणे आहे :-

अ.क्र.	जिल्हा	मार्च, २०११ अखेर शिल्लक असलेला भौतिक अनुशेष
०१	मुंबई शहर/मुंबई उपनगर	५४९
०२	ठाणे	२३
०३	नाशिक	११
०४	जालना	०७
०५	गडचिरोली	१८
	<b>एकूण</b>	<b>६०८</b>

ठाणे, नाशिक, जालना, गडचिरोली या जिल्ह्याचा भौतिक अनुशेष अत्यंत अल्प प्रमाणात शिल्लक असल्याने या जिल्ह्यांमधील विद्यमान ०६ शासकीय तंत्र माध्यमिक शाळा/केंद्रांमधील पूर्व व्यवसायिक अभ्यासक्रमाच्या कार्यरत तुकड्यांच्या प्रवेश क्षमतेत वाढ करण्याची बाब शासनाचे विचाराधीन होती.

**शासन निर्णय :-** ठाणे, नाशिक, जालना, गडचिरोली जिल्ह्यातील शासकीय तंत्र माध्यमिक शाळा/केंद्रांमधील पूर्व व्यवसायिक अभ्यासक्रमाच्या एकूण ५९ विद्यार्थी जागांचा भौतिक अनुशेष दूर करण्यासाठी ०६ विद्यमान शासकीय तंत्र माध्यमिक शाळा/केंद्रांमधील कार्यरत पूर्व व्यवसायिक अभ्यासक्रमांच्या तुकड्यांच्या (एका तुकडीची प्रवेश क्षमता ६० विद्यार्थी) प्रवेश क्षमतेत पुढील प्रमाणे वाढ करण्यास या शासन निर्णयान्वये मान्यता देण्यांत येत आहे.

अ. क्र.	जिल्हा	शासकीय तंत्र माध्यमिक शाळा/केंद्राचे नांव	सद्यस्थितीतील संस्थेची प्रवेश क्षमता (पूर्व व्यवसायिक अभ्यासक्रम)			या शासन निर्णयान्वये प्रवेश क्षमतेतील वाढ (पूर्व व्यवसायिक अभ्यासक्रम)			वाढीनंतरची प्रवेश क्षमता पूर्व व्यवसायिक अभ्यासक्रम)		
			व्ही-२	व्ही-३	एकूण	व्ही-२	व्ही-३	एकूण	व्ही-२	व्ही-३	एकूण
०१	ठाणे	बदलापूर	६०	६०	१२०	५	५	१०	६५	६५	१३०
०२	ठाणे	शहापूर	६०	६०	१२०	५	५	१०	६५	६५	१३०
०३	ठाणे	भिवंडी	६०	६०	१२०	५	५	१०	६५	६५	१३०
०४	नाशिक	येवला	६०	६०	१२०	१०	५	१५	७०	६५	१३५
०५	गडचिरोली	सिरोंचा	६०	६०	१२०	१०	१०	२०	७०	७०	१४०
०६	जालना	अंबड	६०	६०	१२०	५	५	१०	६५	६५	१३०
	<b>एकूण</b>					<b>४०</b>	<b>३५</b>	<b>७५</b>			

या शासन निर्णयान्वये कार्यरत तुकड्यांच्या प्रवेश क्षमतेत वाढ करण्यास देण्यांत आलेली मान्यता खालील अटी व शर्ती चे अधिन राहून देण्यांत येत आहे.

१. प्रवेश क्षमतेत करण्यांत आलेल्या वाढीमुळे अनुज्ञेय असलेल्या प्रात्यक्षिकासाठीच्या आवश्यक कच्च्या मालासाठी कोणतेही अतिरिक्त अनुदान उपलब्ध करून देण्यांत येणार नाही. उपलब्ध यंत्रसामग्री, हत्यारे, उपकरणे यांचा विनियोग वाढीव प्रवेश क्षमतेत प्रवेश घेणाऱ्या विद्यार्थ्यांच्या प्रात्यक्षिकासाठी करण्यांत यावा. तसेच या वाढीव जागांसाठी कोणतीही अतिरिक्त यंत्रसामग्री, हत्यारे, उपकरणे खरेदी करण्यांत येवू नये.
२. पूर्व व्यवसायिक अभ्यासक्रमांच्या तुकड्यांच्या प्रवेश क्षमतेत करण्यांत आलेल्या वाढीमुळे कोणतेही अतिरिक्त पद निर्माण करण्यांत येणार नाही.
३. प्रवेश क्षमतेमध्ये करण्यांत आलेल्या वाढीनुसार शैक्षणिक सत्र २०११-२०१२ पासून प्रवेश देण्यांत यावेत.
४. प्र.संचालकांनी या संदर्भात आवश्यक ती सर्व कार्यवाही माहे सप्टेंबर, २०११ अखेर पर्यंत झालेल्या प्रवेशाची माहिती / अहवाल शासनास माहे १५ ऑक्टोबर, २०११ पूर्वी सादर करण्याची जबाबदारी प्र. संचालकांची राहिल.

हा शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेत स्थळावर उपलब्ध असून, त्याचा संगणक सांकेतांक क्रमांक २०११०६२४१८०८००००१ असा आहे.

महाराष्ट्राचे राज्यपाल यांच्या आदेशानुसार व नावाने.



( शोभा वि. पत्की )

कार्यासन अधिकारी, महाराष्ट्र शासन.

प्रत :-

१. संचालक (व्यवसाय शिक्षण), व्यवसाय शिक्षण व प्रशिक्षण संचालनालय, महाराष्ट्र राज्य, मुंबई -०१.
२. सहसंचालक, व्यवसाय शिक्षण व प्रशिक्षण, प्रादेशिक कार्यालय, मुंबई/नाशिक/औरंगाबाद/नागपूर (संचालनालयामार्फत)
३. जिल्हा व्यवसाय शिक्षण व प्रशिक्षण अधिकारी, जिल्हा व्यवसाय शिक्षण व प्रशिक्षण कार्यालय, ठाणे/नाशिक/ जालना/गडचिरोली (संचालनालयामार्फत)
४. मुख्याध्यापक, शासकीय तंत्र माध्यमिक शाळा/केंद्र, बदलापूर/शहापूर/भिवंडी जिल्हा ठाणे, अंबड जिल्हा जालना (संचालनालयामार्फत)
५. प्राचार्य, औद्योगिक प्रशिक्षण संस्था, द्वारा शासकीय तंत्र माध्यमिक शाळा/केंद्र, येवला, जिल्हा नाशिक/सिरोचा जिल्हा गडचिरोली (संचालनालयामार्फत)
६. निवड नस्ती ( व्यशि-४)